



అబద్ధం అంటే నిజం

తలుపు తీసి “లోపలికి రండి” అన్నాడు రావు.

అరుగు చివరగా నిలబడి వీధిలోకి చూస్తున్న ఆ అమ్మాయి బెదిరి వెనక్కి తిరిగి చూసింది.

వర్షం విపరీతంగా కురస్తోంది. చూరు మీద నీళ్ళు ధారగా క్రింద కాలువలో పడుతున్నాయి. రోడ్డు మీద నీరు కాలువ కట్టి ప్రవహిస్తోంది. దాదాపు అరగంట నించి వర్షం కురుస్తూ ఉండడంవల్ల రోడ్డు దాదాపు నిర్మానుష్యం అయిపోయింది.

రాత్రి పడయింది. వర్షం తగ్గే సూచనలేవీ లేవు. ఊరంతా సద్దమణిగింది. వీధి లైట్లు పోవడం వల్ల బయటంతా చీకటిగా వుంది. మెరిసినప్పుడల్లా నీటి మీద కాంతి విశ్లేషణం చెందుతోంది.

“పరవాలేదు— లోపలికి రండి” మళ్ళీ అన్నాడు రావు— “వర్షం తగ్గగానే వెళ్ళిపోదురుగాని.”

ఆ అమ్మాయి యిక తప్పదన్నట్టు ఇబ్బందిగా లోపలి కడుగు పెట్టింది. రావు తలుపు వేసేశాడు. హోరున గాలి వీస్తోంది బయట.

“కూర్చోండి !” అన్నాడు. ఆమె కూర్చోలేదు. చుట్టూ చూసింది. ఆమె భావాన్ని గ్రహించినట్టూ అతడు నవ్వి, “ఇంట్లో ఎవరూ లేరు— నే నొక్కణ్ణే” అని, ఆమె కళ్ళలో లీలగా కదిలిన భయాన్ని గ్రహించకుండా “ఒక్కక్షణం” అంటూ లోపలికి వెళ్ళాడు.

శైలజ గదంతా కలియ చూసింది. మధ్యలో నాలుగు కుర్చీలు, గోడకి రెండు కాలెండర్లు, మూలగా రాక్ లో పుస్తకాలు— గది నీట్ గా వుంది. ఆమె పరిశీలన పూర్తి కాకముందే అతడు రెండు తువ్వాళ్ళు పట్టుకొచ్చాడు. వాటిని ఆమె చేతికిస్తూ “బాగా తడిసిపోయారు తుడుచుకోండి” అన్నాడు. అప్పుడు చూసుకుందామె తనవైపు.

వంటికి అంటుకుపోయినట్టం దా తెల్లటి జాకెట్ చీర, నడుము క్రింద నుంచి రెండు పాయలై అతుక్కుపోయింది. జాకెట్ కి పొత్తికడుపుకి మధ్య చీర శరీరంతో కలిసిపోయి పచ్చగా మెరుస్తోంది, ఎత్తయిన రొమ్ములమీద—

చప్పున తల ఎత్తి చూసింది.

రావు ఎదురుగా లేడు. కిటికీలోంచి బయటికి చూస్తున్నాడు. ఒక తువ్వాల భుజంమీద వేసుకుని యింకోదాన్తో మొహం తుడుచుకుంది.

రావు కిటికీ తలుపు వేసేసి “ఉహూఁ ఇంకీ వర్షం తగ్గదు ఈ రాత్రికి” అన్నాడు వెనక్కి తిరుగుతూ. శైలజ సన్నగా వణికింది.

రావు అడుగు ముందుకేసి అనునయిస్తున్నట్టూ, “చూడండి—మీ రేమీ అనవసరంగా భయపడకండి, వర్షం తగ్గేవరకూ యిక్కడే ఉండురు గాని, నాకేం పర్లేదు. రాత్రి పన్నెండింటి వరకూ చదువుకుంటూ కూర్చో వడం నా కలవాడే” అన్నాడు.

సమస్యని తన కోణంలోంచే చూస్తున్న ఆ యిరవై ఆరేళ్ళ యువ కుడివైపు ఆశ్చర్యంగా చూసింది ఆమె. రావు మొహంలో ఏ భావమూ కనపడలేదు. తుఫాను వచ్చేముందు వాతావరణం బయట కనపడుతోంది.

“మీరు నన్ను యిబ్బంది పెడుతున్నానేమో అని ఏమీ అనుకో కండి. మీ యింటి అరుగుమీద యిలాటి వర్షంలో నేను నిలబడితే నన్ను లోపలికి పిలవరా మీరు?” అని ప్రశ్నించాడు.

ఈ మాటల్లో పూర్తిగా రిలాక్స్యయింది. అప్రయత్నంగా కుర్చీలో కూర్చుంది.

“పేరు ప్రకాశరావు. మౌళి అండ్ పాణి కంపెనీలో పార్టనర్షి” అన్నాడతను.

శైలజ దృష్టి అప్రయత్నంగా రాక్ లోవున్న పెద్ద పెద్ద బొండు పుస్తకాలమీద పడింది.

“ఇంత వర్షంలో యెక్కడికి వెళ్తున్నారు?” అతనే అడిగాడు.

“ఫ్రెండ్ తో కలిసి సినిమాకి వెళ్ళాను. సినిమా వదిలేసరికి హోరున వర్షం, మధ్యలో రిజా పంచరయింది. వాడు మధ్యలో—మీ యింటిముందు వదిలేశాడు” అంది ఆమె చూపులు నేలమీదవచ్చి.

“—మీరు వణుకుతున్నారు” క్షణం నిశబ్దం తర్వాత అన్నాడు. శైలజ చప్పున తనవైపు చూసుకొంది. నిజమే. ఎంత ప్రయత్నించినా వణుకు ఆగకం లేదు. పైట పక్కకిజారి, వంటికి అతుక్కుపోయిన జాకెట్ లోంచి తెల్లటి బ్రాసరీ ఎత్తుగా కనిపించేసరికి ఇంత సేపట్నుంచీ తను అలాగే మాట్లాడుతున్నానని గ్రహించి సిగ్గుతో కుంచించుకుపోతూ తువ్వలు మెడచుట్టూ వేసుకొంది.

రావు యివేమీ గమనించకుండా “మీయింట్లోవాళ్ళు కంగారుపడుతూ వుంటారా?” అనడిగాడు.

“లేదు” అంది శైలజ “నేను రూంలో వుంటున్నాను, మా వాళ్ళు ఎవరూ లేరు ఈ వూళ్ళో.”

“మీ రెక్కడ పనిచేస్తున్నారు?”

“సెక్రటేరియేట్ లో”

రావు లేచి మళ్ళీ కిటికీ తలుపు తెరచి చూశాడు. జుట్టుమీద నుంచి జారుతున్న నీళ్ళని ఒత్తుకుంటూ ఉండిపోయింది ఆమె.

“వర్షం తగ్గేట్టు లేదు. బైట రిజాలు దొరకటంకూడా కష్టమే. ఇదంతా చూస్తోంటే మీరీ రాత్రికి నా అతిథ్యం స్వీకరించాల్సి వచ్చేట్టూ వుంది” నవ్వాడు రావు. ఆమె బిత్తరపోయి అతనివేపు చూసింది.

“ఇలా రండి” అంటూ లోపలికి నడవబోయి ఆమె రావడంలేదని గమనించి గుమ్మం దగ్గర నిలబడి వెనక్కి తిరిగి, “లోపలికి రండి ప్లీజ్” అన్నాడు అభ్యర్థిస్తూ.

ఆమె లేచి అతన్ని అనుసరించింది. అతను లైట్ వేసి “మీ చీర బాగా తడిసిపోయింది పిండేసి కట్టుకురండి. నేను బయట కూర్చుంటాను.” అని జవాబు కోసం ఎదురుచూడకుండా తలుపు దగ్గరగావేసి వెళ్ళిపోయాడు.

అతని కమాండ్ చూస్తూంటే ఆమెకు కొద్దిగా కోపం వచ్చింది. తలుపు సందులోంచి చూసింది. అతను కర్చీలో అటువైపు తిరిగి కూర్చొని వున్నాడు. ఆమె చీరవిప్పి పిండి మళ్ళీ కట్టుకోవటానికి పట్టే ఆయిదు నిమిషాల్లో దాదాపు పదిహేనుస్వార్లలా చూసింది. అతను ఒకసారయినా తలతిప్పి వెనక్కి చూశేదు.

మళ్ళీ అతను కూర్చున్న గదిలోకివచ్చి కర్చీలాక్కొని కూర్చుంటూ, అతని ఎదురుగా వున్న అద్దం చూసి ఉలిక్కిపడింది. తను మామూలుగా లోపలి గదిలో వుంటే కనబడదు కానీ తలుపు సందులోంచి తను చూడటం అతను గమనించే ఉంటాడు. ఎందుకంటే సరిగ్గా అద్దంలోంచి ఎదుటిగది తలుపులు కనబడుతున్నాయి. ఈ భావం రాగానే ఆమె కుంచించుకు పోయింది. కనీసం తను గడియన్నా పెట్టి ఉండవలసింది. ‘చీ’ అనుకుంది.

“నాకో చిన్న ఐడియా వచ్చింది.” అన్న రావు మాటతో యీ లోకంలోకి వచ్చి, అతనివైపు ప్రశ్నార్థకంగా చూసింది. రావు చిరు నవ్వుతో ముందుకు వంగి, “ఈ చలిలో కొంచెం వేడి వేడి టీ తాగితే?” అన్నాడు. శైలజకి నవ్వొచ్చింది.

“పాలున్నాయా?” అడిగింది.

“లేవు, డికాషన్ తాగుదాం” అని ఆమె జవాబుకోసం ఎదురుచూడకుండా లోపలికి వెళ్ళాడు.

ఒక షణం గడిచింది. శైలజ కిటికీ తలుపులు తెరిచింది. ముందు కన్నా ఎక్కువైంది వర్షం. బాగా ఉరుముతోంది. ఈ వర్షం ఇలాగే కురుస్తే ?

అసలు జరుగుతున్నదేమిటో ఒక షణం ఆమెకు అర్థం కాలేదు. ఇలా బ్రహ్మచారి ఇంటిముందు తన రిజా ఆగిపోవటం యేమిటి ? తను యిదే అరుగు ఆశ్రయించడం ఏమిటి ?

లోపల్నుంచి డబ్బాలున ఏదో పడిన శబ్దం రావటంతో ఈ లోకం లోకి వచ్చి, కిటికీ తలుపులు వేసేసి లోపలికి చూసింది. పై నుంచి మైదా పిండి డబ్బా పడింది. ఆమె లోపలికి రావడం గమనించి అతను — “ఆ మరుగుతున్న నీళ్ళసంగతి కొంచెం చూడండి” అంటూ పక్కగడలోకి వెళ్ళాడు.

శైలజ నడుంచుట్టూ కొంగూ దోపుకొని పీట ముందు కూర్చుంది. ఇంతకుముందున్న డ్రెస్సు, కొత్తడనమూ తగ్గి కొంచెం స్థిమితంగా వుంది. చుట్టూ చూసింది—పంటిల్లు చాలా నీడగా వుంది. ప్రతి డబ్బాకీ చిన్న లేబిల్ అతికించి వుంది. పక్కగా గ్యాస్ స్టో, దానిపక్కనే ఫూర్తిగా స్టెయిన్ లెస్ స్టీల్ సెట్టు అందముగా అమర్చబడి వున్నాయి.

ఆమె గమనింపు ఫూర్తికామందానే అతను మొహం తువ్వాలతో తుడుచుకుంటూ పచ్చాడు తల శుభ్రంగా దువ్వుకున్నాడు. కొనడైన ముక్కు, పెద్ద కళ్ళూ ... ఎర్రగా మేరిసే క్రింద పెదవీ, అతని వైపే చూస్తున్నదల్లా, అతను ఒకసారి తన కళ్ళలోకి చూడగానే పట్టుబడి పోయి చప్పున కళ్ళు దించేసుకుంది.

“నీళ్ళు మరిగిపోతున్నాయి, టీ పొడి వెయ్యండి” అన్న హెచ్చ

రికతో యీ లోకంలోకి వచ్చింది. అతనూ ఇంకో పీట లాక్కుసి కూర్చున్నాడు. ఆమె టీ కలుపుతూంటే కదులుతూన్న ఆమె వేళ్ళ వంక చూస్తూ కూర్చోన్నాడు. అతనంత దగ్గరగా కూర్చోని వుంటే ఆమె మనసులో అదోలాంటి స్పందన కలిగింది. ఏదో తెలియని ఆత్మీయత. దాన్ని దాచుకోటానికి ఆమె ఏమీ ప్రయత్నించలేదు. “మీరొక్కరే వుంటున్నారాయితే ?” అని అడిగింది.

రావు నవ్వాడు.

“ఔను. పార్టీషన్లో ఈ యిల్లు నా కొచ్చింది. ఎలానూ ఈ ఊర్నించి కదిలేది లేదు. అందుకని ముందునించే ఒక్కొక్కటే ఎర్రేజ్ చేసుకుంటున్నాను” అన్నాడు.

కాస్సేపాగి, “రండి బయటగదిలో కూర్చోని తాగుదాం” అన్నాడు. ఇద్దరూ గ్లాసులు పట్టుకొని బయటకొచ్చారు కిటికీ తలుపు తీశాడు రావు. బయట వర్షం అలాగే వుంది. చల్లటి గాలి ఒక్కసారిగా లోపలికి తోసుకొచ్చింది. వచ్చి కుర్చీలో కూర్చోని నెమ్మదిగా సిప్ చేయసాగాడు. బయట నుంచి చల్లటి గాలి వీస్తుంటే అలా వేడి టీ తాగడం రిలాక్సింగ్గా అనిపించింది.

“రైమెంతయింది ?”

“పదకొండు” రైం చూసి చెప్పాడు. ఒక్క క్షణం మౌనం ఇద్దరి మధ్య నాట్యం చేసింది. శైలజ టీ గ్లాసు కింద పెట్టింది. రావు తనూ పూర్తిచేసి ఆమె గ్లాసుకూడా తీసుకోబోయాడు. శైలజ చటుక్కున జంగి, “ఇలా ఇవ్వండి—నేను లోపల పెట్టేస్తాను.”

“కాదు కడగాలి” అన్నాడు రావు. అతను ప్రిన్స్పిల్లు

“నేను కడుగుతాను” అందామె పట్టదలగా.

రావు నవ్వి, ఆప్రయత్నం విరమించుకొని వెనక్కి జారగిలబడి కూర్చొన్నాడు. ఆమె గ్లాసులు తీయటానికి ముందుకు వంగినప్పుడు పైట భుజం మీదగా క్రిందికి జారింది. దాన్ని మోచేతి దగ్గర ఆపి గిర్రున వెనక్కి తిరిగి వెళ్ళిపోయింది. ఆమె మెడక్రింద లోతైన సన్నటి గీత లైటు కాంతిలో ఊణం సేపు తళుక్కున మెరిసింది.

శైలజ కొళాయి దగ్గర గ్లాసులు రెండూ కడిగేసి పెట్టటానికి వంటింట్లోకి వెళ్ళింది. రాక్ లో గ్లాసులు పెట్టేసి వస్తూంటే గుమ్మం మీద నుంచి ఏదో పడ్డట్టయింది—ఆమెకి బల్లి అంటే చచ్చేటంత భయం. మెడ మీద ఏదో పడగానే భయంతో కెవ్వుమని అరిచి మెడ తడుముకుంది. ఇంకా అది చేతికి తగలటంతో ఇంకోసారి అరిచి ముందుకు పరిగెత్తింది. ఆమె మొదటి కేకతో వడివడిగా వచ్చిన రావు, ఆమెను పొదివి పట్టుకొన్నాడు. దాదాపు సొమ్మసిల్లిన స్థితిలో ఆమె అతన్ని ఆసరాగా తీసుకొని రెండు ఊణాలసేపు అలాగే ఉండిపోయింది. రావు ఆమెనేమీ డిస్టర్బ్ చెయ్యకుండా కొంచెం సేపు వుండి తర్వాత నెమ్మదిగా, “ఏమైంది అలా కంగారు పడ్డారు ?” అని అడిగాడు.

అప్పటికే మామూలు స్థితికి వచ్చిన శైలజ—తన ఉనికి గమనించి చటుక్కున అతన్నించి దూరంగా ఒకడుగు వేసి, “బల్లి” అంది. ఆమె మొహం అంతా చెమటతో తడిసిపోయి వుంది.

రావు... “ఏదీ ఎక్కడ ?” అంటూ చుట్టూ పరీక్షగా చూసి గడప దగ్గర పడివున్న పురికొస ముక్క తీసి “ఇదేనా” అన్నాడు.

దాన్ని చూసేసరికి శైలజకి సిగ్గుతో తల కొట్టేసినట్లయింది. తల వాల్చుకుని, “బల్లింటే నాకు భయం...చాలా భయం” అంది.

ఇద్దరూ ముందు గదిలోకి నడిచారు. “వరుసగా రెండు కేకలు పెట్టడంతో కంగారుపడ్డాను” అన్నాడతను.

ఆమె మాట్లాడలేదు “బల్లి పడగానే అప్రయత్నంగా ఒక కేక పెట్టడం సహజం కానీ—” అని చెప్పబోతున్న రావుని మధ్యలో ఆపుచేసి “పోన్లెండి. ఆ విషయం వదిలేద్దాం” అందామె. జరిగింది తల్చుకుంటూంటే ఆమె చెక్కిళ్ళు అప్రయత్నంగా ఎర్రబడ్డాయి.

“నేను పక్కల విషయం చూస్తాను” అంటూ అతను ప్రక్క గది లోకి వెళ్ళబోయాడు.

ఆమె కంగారుగా, “వద్దు నేను వెళ్ళిపోతాను” అంది అతన్ని వారిస్తూ.

రావు ఆమె వైపు సూటిగా చూశాడు. తరువాత గుమ్మం దగ్గరకు వెళ్ళి బయట తలుపు తెరిచాడు.

“సరే మీ నిర్ణయాన్ని ఇంక మార్చుకోని పక్షంలో” అని అగి “మీరు వెళ్ళిపోదల్చుకుంటే నాకేమీ అభ్యంతరం లేదు. కానీ...బయట షర్మం చూశారుగా. ఈ వర్షంలో టైజా వీదైనా దొరుకుందని నేననుకోను. అదీగాక మీ ఇంటికి టైజా కట్టటానికి ఏ టైజావాడూ ఈ షర్మంలో ఒప్పుకోడు. ఈ సందు దాటగానే రోడ్డు ఎలా వుంటుందో మీకూ తెలుసు” అన్నాడు.

శైలజకి ఎటూ పాలుపోలేదు. కాలిబొటనవేలు నేల మీద రాస్తూ అలానే క్షణం సేపు ఆలోచిస్తూ నిలబడిపోయింది. రావు తలుపు వేశాడు.

లోపల్నించి పరుపు ఇంకొకటి తీసుకొచ్చి రెండో మంచం మీద వేశాడు. అతను చేస్తున్నది చూస్తూ వుండిపోవటం తప్ప మరేమీ చెయ్యలేకపోయింది ఆమె.

పక్కమీద తెల్లటి దుప్పటి పరుస్తూ “ఇలా అప్పుడప్పుడు గెస్టు రావటం అలవాటే. అందుకనే రెండో పక్క ఎప్పుడూ రెడిగా వుంచుతాను” అన్నాడు రావు.

శైలజ కిట్టంతా కొత్తగా కనబడుతోంది. సాధారణంగా బాచులర్స్ రూమ్ నీ, బాళ్ళ జీవితాన్ని ఇంకోలా ఊహించుకొంది. కాని, ఇతని జీవిత పంథా ఆమెకి ఆశ్చర్యం కలిగించింది. ఇరవై ఆరేళ్ళ వయసులో ఇంత బాధ్యతా, కాలిస్థులేషనూ వున్న యువకులు తక్కువే అనుకొంది.

“ఏమిటి ఆలోచిస్తున్నారు ?” అన్న మాటతో ఈ లోకంలోకివచ్చి ‘ఏమిలే’దన్నట్టు తలూపింది.

“అయితే ఏమైనా కబుర్లు చెప్పండి” అంటూ తన మంచం మీద కూర్చొన్నాడు. శైలజ ఒక షణం మాట్లాడలేదు. తనకి ఇంకో గదిలో పక్కవేస్తే బావుణ్ణుకొంది. కానీ, ఆ విషయం ఎలా చెప్పగలదు— అతనికి తెలియాలిగాని.

ఆమె ఆలోచనల్ని ఇంకోలా ఆర్థం చేసుకొని, అతను లేస్తూ— “మీరు కంపల్సరీగా వెళ్ళిపోవాలనుకొంటే— పదండి నేనూ వస్తాను. ఏదోలా మిమ్మల్ని ఇల్లు చేరుస్తాను” అన్నాడు.

ఆమె మరుషణంలో ఒక నిర్ణయానికి వచ్చేసినట్టు— “వద్దలెండి. నేనింక ఆ ఆలోచన పెట్టుకోను” అంది. ఆ నిర్ణయం తీసుకున్న తర్వాత ఆమెకు ముందున్న భయం పోయింది. అతన్నో మామూలుగా మాట్లాడ సాగింది. దాదాపు ఓ అరగంట సేపు ఇద్దరూ చాలా విషయాలు మీద మాట్లాడుకొన్నారు. టాఫిక్ పుస్తకాల మీదికి మళ్ళింది.

“మీ కే రచయిత అంటే ఇష్టం ?” అడిగింది.

“నేను సాధారణంగా ఎక్కువ పుస్తకాలు చదవను. మొన్న మొన్నటిదాకా నాకు చదువుతోనే సరిపోయింది” అన్నాడతను.

“ఇరవై అయిదేళ్ళు వచ్చేవరకూ చదువేమిటి ?” అందామె ఆశ్చర్యంగా.

“కాస్టింగు. బి. కామ్ అయ్యాక నాలుగేళ్ళు చదవాలి.”

“అయితే, ప్రస్తుతం మీ కెంత జీతం వస్తోంది?” ప్రశ్నించింది. రావు నవ్వి, “ఆడవాళ్ళ వయసు, మగవాడి జీతం అడక్కుడదు” అన్నాడు.

ఆమెకూడా నవ్వి, “పర్లేదు. నా వయస్సు ఇరవై రెండూ. మీ జీతం చెప్పండి” అన్నది.

అతను ఒకక్షణం ఆలోచించి, “చెప్పటం కష్టం. ప్రాక్టీస్ కాబట్టి ‘ఇంత’ అని వుండదు. ఏవరేజీన బహుళా ఏడెనిమిది వందలు ఉండొచ్చు, ప్రారంభదశ కాబట్టి” అన్నాడు.

ఏమీ ఆలోచించకుండా ఆమె చటుక్కున “మిమ్మల్ని చేసుకునే అమ్మాయి చాలా అదృష్టవంతురాలు” అంది. రావు కళ్ళు పెద్దవిచేసి “ఎందుకో” అన్నాడు.

తను మరీ చొరవ తీసుకుని మాట్లాడానేమో అన్న భావంతో ఆమె ఒకక్షణం మాట్లాడలేదు. తరువాత తను అన్న మాటల్ని కవర్ చేసుకుంటూ; “మీక్కాబోయే అమ్మాయిని సంతోష పెట్టడం కోసం మీరు ఎన్ని జాగ్రత్తలు తీసుకుంటున్నారో మీ ఇల్లే చెబుతోంది” అంది. మామూలు మనిషికుండే బలహీనతవల్ల రావు మొహంలో సంతోషం కనబడింది. దాన్ని పైకి రానీచుకుండా జాగ్రత్త పడటానికి అతను టాఫిక్ మారుస్తూ “మీ అభిమాన రచయిత ఎవరు?” అన్నాడు.

ఆమె వెంటనే “చలం” అంది. చలమెవరో అతనికి తెలీదు కానీ “ఒహో” అన్నట్టు తల పంకించాడు. ఆమె ముందుకు వంగి, “మైదానం చదివారా?” అంది కుతూహలంగా.

రావు బిక్కమొహంతో “లేదు” అన్నాడు. ఆమె మొహంలో స్పష్టమైన నిరాశ కనిపించింది. తనలో తనే అనుకుంటున్నట్టు- “మాస్టర్ పీస్” అంది. రావు మాట్లాడలేదు. ఆమె ఏదో చెప్పబోతూ వుండగా

దూరంగా పిడుగు పడ్డట్టు పెద్దగా ఉరిమింది. గదిలోవున్న చిన్న చిన్న వస్తువులు కొద్దిగా కదిలినయ్— కరెంటు పోయింది.

గది అంతా దట్టమైన చీకటి అలుముకుంది. పక్కన ఏముందో కూడా కనబడటంలేదు. బైట వర్షం చప్పుడు తప్ప ఇంకేమీ వినిపించటం లేదు.

“భయం వేస్తోందా?” నిశ్శబ్దాన్ని చీల్చుకుంటూ ప్రశ్నించాడు.

ఆమె చిన్నగా నవ్వి నట్టు వినిపించింది. “కొద్దిగా” అంది. “అయినా, చాలా బాగుంది.”

“ఏది?”

“ఈ చీకటి, బయట వర్షం — ఈ నీరవం.”

రావు ఒక్క షణ్ణం ఊరుకుని, “మీ వెనకే గూట్లో కొవ్వొత్తి పక్కనే అగ్గిపెట్టె ఉంటాయి. తీసి వెలిగించండి” అన్నాడు.

అటువైపునుంచి అలికిడి ఏమీ వినిపించక పోవటంతో రావు లేచి, ఎదుటి మంచమూ దానివెరక గూడూ ఊహించి ప్రక్కనుంచి దాని దగ్గి రకు వెళ్ళాడు.

ఈ లోపులోనే శైలజ కొవ్వొత్తి, అగ్గిపెట్టె తీసుకుని నిలబడింది. అది ఊహించని రావు ఇంకో అడుగు ముందుకు వేళాడు.

ఆమె శరీరం మెత్తగా తగిలింది. ఆమె ముగ్గురులు అతని చెంపకు సుతారంగా స్పృశించినయ్. ఆమె వక్షస్థలం, కడుపు అతని శరీరానికి గట్టిగా ఒత్తుకున్నాయి. ఒక్క షణ్ణం! అతను చుట్టూ వెనక్కి అడుగువేసి “సారీ” అన్నాడు.

“కొవ్వొత్తి పడిపోయింది” అదామె. చీకట్లో ఏమీ కనబడటం లేదు.

ఒక్క షణ్ణం ఆగి “దొరికిందా” అని అడిగాడు.

“లేదు” వెతుకుతూనే జవాబిచ్చింది.

తనుకూడా వెతకటం కోసం చెయ్యించాచి వంగోబోయేడు. చీరకి, జాకెట్ కి మధ్య అచ్చాదన లేని ఆమె శరీరం చల్లాగా తగిలింది. షాక్ తగిలినట్టు చెయ్యి వెనక్కి తీసేసుకుని, “సారీ” అన్నాడు.

ఆమె మాట్లాడలేదు. అగ్గిపుల్ల వెలిగించి ఆ వెలుతుర్లో కొవ్వొత్తిని క్షణంలో వెతికి పట్టుకుని వెలిగించింది. ఆమె చేతుల్లోంచి దాన్ని తీసుకుని బల్లకి అతికించాడు గదిలో వస్తువులు స్పష్టంగా కనిపించ సాగాయ్.

“ఇక ఈ రాత్రికి కరెంట్ రాదు” అన్నాడు రావు. తన పక్క మీదకు చేరుకుని ఆమె తలగడ సరిగా సర్దుకుని పడుకుంది.

రావు కాళ్ళదగ్గర దుప్పటి తీసి కప్పుకుంటూ “గుడ్ నైట్” అన్నాడు. అట్నుంచి ఏమీ సమాధానం రాకపోవడంతో పక్కకి తిరిగి చూశాడు. అతనివైపు తడేకంగా చూస్తున్న శైలజ కళ్ళు దించేసుకుని “గుడ్ నైట్” అంది.

రెండునిముషాల్లో రావుకి నిద్రపట్టేసింది.



“నీ అంత చవట, వెధవ యింకెవరూ వుండరు యీ భూమ్మీద” అన్నాడు పాణి, సిగరెట్ యాష్ ట్రేలో పడేస్తూ.

ప్రకాశరావు బిక్కమొహం పెట్టి “ఎం?” అన్నాడు.

“సిగ్గులేక ఎందుకని అడుగుతావా ? అందమైన అమ్మాయి రాత్రంతా నీ రూమ్ లో వుంటే, ఏమీ చెయ్యకుండా ఋష్యశృంగుడిలా శుభ్రంగా నిద్రపోయావా ? నిజంగా నీ స్థానంలో నేనుంటే..”

“ఊఁ : ఉంటే?”

“అదికూడా నేనే చెప్పాలటా ఇడియట్ ? నేను ఎంజాయ్ చెయ్యటమే కాకుండా ఆ అమ్మాయికి కూడా మర్చిపోలేని అనుభవాన్ని అందించి ఉండేవాణ్ణి.”

రావు మొహం చిట్లించి “అంటే-ఆ అమ్మాయి కూడా దానికోసమే తహతహలాడుతూ ఆ రాత్రి తపించి పోయిందంటావా?”

పాణి నవ్వాడు. “ఆడవాళ్ళు తహతహలాడరు బ్రదర్, మనమే చొరవతీసుకోవాలి ; నువ్వలా ‘మంచి బాలుడు సోమూ’ లా పడుకోటం చూసి ఆ అమ్మాయి ఏమని అనుకుని ఉంటుందో తెలుసా ?”

రావు ఆత్రంగా ముందుకు వంగి “ఏమని అనుకుని వుంటుంది” అని అడిగాడు.

“వీడు ఇంపొటెంటు అనుకుని ఉంటుంది”

రావు మొహం తెల్లగా పాలిపోయింది. “అంతేనంటావా?” అన్నాడు.

“అహ-అక్షరాల అంతే”

పాణి వెళ్ళిపోయాక చాలాసేపు దానిగురించే ఆలోచిస్తూ కూర్చున్నాడు. ఆలోచించినకొద్దీ తను చేసింది సవ్యం కొదేమో అన్న భావం బలపడసాగింది.

జరిగిన విషయాలన్నీ ఒకదాని తర్వాత ఒకటి జ్ఞాపకం రాసాగాయి.

—వరుసగా రెండు కేకలు పెట్టడం, జారిన పైట పైకి తీసుకోక పోవటం, చేతిలో అగ్గిపెట్టె ఉంచుకుని వెలిగించక పోవడం...

చిత్రమేమిటంటే - ఈ కోణం లోంచి ఆలోచించడం మొదలు పెట్టిన తర్వాత జరిగిన ప్రతి సంఘటనా ఆమెలో అంతర్గతంగా ఆ కోర్కె ఉన్నదేమో అనిపించేలా కనపడింది. ఆలోచించినకొద్దీ తను తప్ప చేశా

నేమో అనిపించసాగింది. ఎంత మంచి అనుభవాన్ని మిస్ అయ్యాడో తను... ఆ అమ్మాయి ఏమనుకుంటుందో ఏమో.

తన స్నేహితురాళ్ళతో ఆ అమ్మాయి ఈ చేతకాని తనం గూర్చి చెప్పి నవ్వుకోవటాన్ని ఊహించాడు. ఎంత మూర్ఖుడిలా ప్రవర్తించాడు తను : తలచుకొనేకొద్దీ ఏడుపొచ్చింది.



అకస్మాత్తుగా బస్స్టాపులో శైలజ కనబడేసరికి చటుక్కున బ్రేక్ వేసి స్కూటర్ ఆపు చేశాడు రావు. సాయంత్రం అయిదయింది.

అతన్ని చూసి ఆమె చిరునవ్వుతో దగ్గర కొచ్చింది.

“బావున్నారా?” అడిగాడు కాలు నేలమీద ఆన్సి స్కూటర్ సరిగ్గా బాలెన్సు చేస్తూ. ఆమె నవ్వుతూ తల వూపింది.

“ఇంటికేనా?”

“అవును...” అని, “మీరు?” తిరిగి ప్రశ్నించింది.

“నేనూ ఇంటికే !” జవాబిచ్చాడు. “మీరూ వస్తారా - డ్రాప్ చేస్తాను”

కళ్ళు పెద్దవిగా చేసి, “అమ్మో !” అంది.

నవ్వుతూ - “ఏం?” అన్నాడు.

“ఇంకా నయం - మీ స్కూటర్ మీద కూర్చోవడం ఎవరన్నా చూస్తే”

“పోనై ండి. రావద్దు గానీ, రేపు సాయంత్రం డిన్నర్ కొస్తారా?”

“ఏమిటి విశేషం ?” అందామె.

“ఏమీ లేకపోతే రాకూడదా ?” ఓరగా చూస్తూ అడిగాడు.

ఆమె ఉణంకూడా ఆలోచించకుండా “వస్తాను” అంది. “కానీ మళ్ళీ దింపే బాధ్యత మీదే”

“విత్ పెజర్” అన్నాడు రావు హుషారుగా. “సాయంత్రం ఆరింటికల్లా ఎదురు చూస్తూంటాను.”

* * *

డిన్నర్ కి అన్నీ తయారు చేసేసరికి అయిదున్నర అయింది. అన్నీ స్వయంగా రావే తయారు చేశాడు.

రావు చాలా స్టేబుల్ గా వున్నాడు. చేయబోయే పని అతని జీవితంలో మొదటిసారి అయినా, బెరుగ్గా ఏమీ లేదు. అతనింత కాలం ఇటువంటి పనులు చేయకుండా ఉండటానికి కారణం పిరికితనం కాదు.

ఇంకా పది నిమిషాలుంది ఆరవటానికి. బయట బాగా ముసురు పట్టింది. పది రోజుల క్రితం శైలజ అతనితో గడిపిన రాత్రిలా వుంది.

రావు డేబిల్ మీద ఫాన్ పెట్టాడు. స్క్రూడ్రైవర్ తో ప్లగ్ విప్పాడు. మందవైన వైరొకటి తీసుకొని లోపలి రెండువైర్లూ కలిపి ప్లగ్ మామూలుగా బిగించేశాడు.

ఆరయింది.

బయట తలుపులు కొట్టిన చప్పుడు వినిపించింది.

“రండి, చాలా పంక్చువల్ గా వచ్చేరే” అన్నాడు తలుపుతీసి. ఆమె నవ్వింది.

“వంట అయిందా?” చిలిపిగా అడిగింది.

“మీరు చాలా డామేజింగ్ గా మాట్లాడుతున్నారు” అన్నాడు కుర్చీ లాగుతూ. ఇద్దరూ కూర్చున్నారు

“వానో చ్చేట్టుంది” అందామె, కిటికీలోంచి ఆకాశంవేపు చూస్తూ.

“ఫరవాలేదు. వస్తే మా యింట్లోనే పడుకోవచ్చు” ఆమెవైపు పరిశీలనగా చూస్తూ అన్నాడు. బ్లూ జార్జెట్ చీర మీద అదే రంగు జాకెట్ వేసుకుంది. చెంపలకు దూ మెరుగ్గా రాసుకోన్న పౌడరు పచ్చటి శరీరం మీద మెరుస్తూంది. తల తిప్పినప్పుడల్లా చెవికి వున్న రింగులు తమాషాగా ఊగుతున్నాయి.

శైలజ ముందుకు వంగి “ఏమన్నా కబుర్లు చెప్పండి” అంది.

“ఏం చెప్పను ?”

“నేను మీ గెస్టుని. నన్ను ఇంకో మూడు గంటలు ఎంటర్ టెయిన్ చెయ్యవలసిన బాధ్యత మీదే” అంది నవ్వి, నాలుకతో పెదాలు తడి చేసుకుంటూ.

“మూడు గంటలేమిటి! వర్షం వస్తే మళ్ళీ ఈరాత్రికి ఇక్కడే...” అంటూ రెట్టించాడు.

“అబ్బా, ఆశ !” అంది ఆమె వెక్కిరింపుగా.

* * *

భోజనం చేసి ఇద్దరూ బయటికి వచ్చేసరికి ఎనిమిదిన్నర అయింది. అరగంట సేపు అవీ ఇవీ మాట్లాడుకొన్నాక - “ఇక నేను వెళతాను” అందామె లేస్తూ.

“అప్పుడేనా ?” అన్నాడు రావు ఇష్టం లేనట్టు.

“వర్షం ఆగిపోయింది. మళ్ళీ తిరగబెడితే కష్టం.”

“ఫరవాలేదు కాసేపు కూర్చోండి” అన్నాడు. ఆమె కూర్చోంది. ఒక్కక్షణం ఇద్దరూ మాట్లాడలేదు. రావు నిశ్శబ్దాన్ని భంగపరుస్తూ—
“మీ రీ చీరలో బాగున్నారు ?” అన్నాడు.

ఆమె తనవైపు పరీక్షగా చూసుకొని “థాంక్స్” అన్నది.

“చాలా ఉక్కగా వుందికదా” అన్నాడు కుర్చీలోంచి లేస్తూ.

శైలజ మాట్లాడలేదు. రావు కుర్చీలో నుంచి లేచి ఫాన్ సరిగ్గా అమర్చాడు. ప్లగ్ జాగ్రత్తగా పట్టుకుని హోల్డరులో పెట్టాడు.

అంతే—

‘టప్’ మని ఎక్కడో శబ్దమయింది. ఫ్లాష్ పోయింది. గదంతా చీకటి అలుముకుంది. దూరంగా నీటి చుక్కలు పడుతున్న శబ్దం తప్ప అంతా నిశబ్దంగా వుంది.

“అగ్గిపెట్టె ఎక్కడుంది ?” అడిగిందామె.

“రావు మాట్లాడలేదు. శైలజ కుర్చీలోంచి లేవబోయింది. అంతలో రావు రెండు చేతులతోనూ ఆమె భుజాలు పట్టుకుని దగ్గరకు లాక్కుని గుండెలకి గట్టిగా హత్తుకున్నాడు.

ఈ హఠాత్పరిణామానికి క్షణంపాటు బిత్తర పోయిందామె. అంతలోనే తేరుకుని అతని కౌగిలిలో గింజుకోసాగింది. అతను కౌగిలి మరింత బిగించి ఆమె పెదవుల వైపు వంగాడు.

“వదలండి, ప్లీజ్” అందామె రుద్దకంతంతో.

రావు గుసగుస లాడుతున్నట్టు “ఫరవాలేదు” అంటూ మరికొంచెం దగ్గరగా లాక్కొన్నాడు.

ఈసారి ఆమె ప్రతిఘటించలేదు. రావు ఆమె కళ్ళమీద ముద్దుపెట్టుకుని అక్కడ తడి తగలడంతో అప్రయత్నంగా కౌగిలి కొంచెం సడలించాడు. అంతే— ఆమె కుప్పలా అతని కాళ్ళముందు కూలిపోయింది.

రావు క్షణం పాటు ఏమీ తోచనట్టు బిత్తరపోయాడు. వంగి మోకాళ్ళ మీద కూర్చొని— “శైలజగారూ” అన్నాడు. నిశబ్దంగా రోదిస్తున్నదల్లా ఒక్కసారిగా యీ పలకరింపుతో బావురుమన్నది.

రావు చటుక్కున లేచి ఆ చీకటిలో తడుముకుంటూ కొవ్వొత్తి వెలిగించాడు. వంటింట్లోకి వెళ్ళి గ్లాసుతో నీళ్ళు తీసుకొచ్చి ఆమె చేత బలవంతంగా తాగించాడు. కొవ్వొత్తి తీసుకుని ముందు గదిలోకి వచ్చి ఫ్యాజ్ వైర్ సరిచేశాడు ఇదంతా చెయ్యడానికి రెండు నిముషాలు పట్టింది. ఫ్యాజ్ వెయ్యగానే లైట్లు వెలిగాయి. ఆమె వేపు ఆ వెలుతురులో పరిశీలనగా చూశాడు. ఆమె ఇంకా కొద్దిగా వెక్కుతూంది.

రావుకు తన మీద తనకే అసహ్యమేసింది.

ఆమె ప్రక్కనే కూర్చొని— “సారీ, అయామ్ రియల్లీ సారీ” అన్నాడు. ఈ మాటలు అతను మామూలుగా చెప్పలేదు, అతని గుండెల్లోంచి వచ్చినాయి అవి. ఆస్థితిలో ఉండికూడా ఆమె అతనిమాటల్లోని సిన్సియారిటీని గుర్తించింది. తల ఎత్తి క్షణం సేపు అతని వైపు చూసి తల దించేసుకుంది. ఆ క్షణంలో ఆమె కళ్ళలో కనబడిన విస్మయాన్ని గమనించి రిలాక్స్యూడు. లేచి కిటికీ దగ్గరగా వెళ్ళి చెక్కమీద చెయ్యి పేసి బయట చీకటి గదిలోకి చూస్తూ నిలబడ్డాడు.

అతని మనసులో అస్పష్టమైన భావాల అలజడి రేగింది. ‘తను చెప్పదలుచుకున్నది ఎలా చెప్పాలా’ అన్న ఆలోచనతో కొంచెం సేపు అలాగే ఉండిపోయాడు. తరువాత అతని కంఠం ఆ గదిలో వినిపించ సాగింది.

“నిజానికి నా తప్పేమీలేదు శైలజా. నిజం : ఆ రోజు మీరు వెళ్ళి పోయాక నా ప్రవర్తనని యింకో కోణం లోంచి ఆలోచిస్తే— నేను మీ మనసు సరిగ్గా అర్థం చేసుకోలేదనీ, నేను యింకోలా ప్రవర్తించి ఉంటే మీరు మెచ్చుకుని ఉండేవారనీ అనిపించింది.”

ఆమె అర్థంకానట్టు చూసింది. అతను వెనక్కి తిరుగుతూ అన్నాడు.

“పవిత్రత గురించి మీ కెటువంటి అభిప్రాయం ఉంటుందో మాకూ అలాంటి భావమే ఉంటుంది. మీలాగే పవిత్రంగా బ్రహ్మచర్యాన్ని గడిపి, ఎవరో అమ్మాయిని పెళ్ళి చేసుకుని, సిన్సియర్ గా బ్రతికెయ్యాలని, ప్రేమకి పవిత్రతని ఆపాదించాలని మొగాళ్ళు కూడా అనుకుంటారు—

పోతే ఈ సంఘటన. మగవాడికి సంబంధించినంత వరకు దీనికి పెద్ద విలువ యివ్వనక్కరలే దనుకుంటాను. ఎందుకంటే అతనెప్పుడూ జీవితంలో శ్రీపట్ల అఫెక్సు చూపిస్తాడు. బాధ్యతగా ప్రవర్తించ వలసింది శ్రీయే

ఒక కంపార్టుమెంట్ లో ఒక అమ్మాయి, ఒక అబ్బాయి ప్రయాణం చేస్తున్నారనుకోండి. తన చూపులతోనూ సంభాషణతోనూ ఆ అమ్మాయిని కదిలించడానికి ప్రయత్నిస్తాడు అతను. వెంటనే ఆ అమ్మాయి ఇతని ప్రవర్తనకి ఏమీ కదలిక చూపించ లేవనుకోండి— ఆ అబ్బాయి ఆ విషయం మరచిపోయి ఏ పుస్తకం చదవటంలోనో, కిటికీలోంచి బయటకు చూడటంలోనో మునిగిపోతాడు. ఒక రాయి విసిరి చూద్దామనే మనస్తత్వం మొగాడికి దేవుడిచ్చిన శాపం. తనపట్ల నమ్మకాన్ని పెంచుకోవటం కోసం మగవాడు చేసుకునే ఆత్మవంచన ఇది.

ఒకవేళ ఆ అమ్మాయి అతని ప్రవర్తనకి కదలిక చూపించిందనుకోండి. అప్పుడు అతను ఆ అమ్మాయికి తనకి మధ్య జరిగిన సంఘటనని ఒక అనుభవంగా గుర్తుంచుకుంటాడే తప్ప, దానికొక విలువనిచ్చి ఆ అమ్మాయిని గుర్తుపెట్టుకోడు ఇది మనస్సుకు సంబంధించింది కాదు— అనుకుంటాను. మగవాడి భావానికి, చేష్టలకి సంబంధం ఉండదు” అతను ఆమె మొహంలో కదులుతున్న భావాల్ని గమనించి— “మీకు నేను చెప్పేదేదీ అర్థంకాలేదా ?” అని ప్రశ్నించాడు

ఆమె మాట్లాడలేదు. అతను ఆమె దగ్గరగా వచ్చి కూర్చొంటూ

నెమ్మదిగా అన్నాడు. “మీరు వెళ్ళిపోయిన తరువాత ఆలోచిస్తే నాకేమని పించిందో తెలుసా?” అని ప్రశ్నించాడు.

ఆమె తలఎత్తి అతనివైపు ప్రశ్నార్థకంగా చూసింది. రావు సంభాషణవల్ల ఆమెలో ముందున్న ఉద్విగ్నత తగ్గింది.

రావు అన్నాడు : “ఆ రోజు మీరు యింటికివెళ్ళి ‘వీడికి ఏం చేత కాదు, పిరికి’ అనుకున్నారేమో అనుకున్నాను. ఆలోచించిన కొద్దీ ఆ భావమే స్థిరపడిపోయింది.”

శైలజ మొహం చిట్టించి అసహ్యంగా “ఛీ” అంది. రావు మొహం వాడిపోయింది.

“నేను మాత్రం ఏం చెయ్యను?” అన్నాడు శుష్కంగా నవ్వి.

“హోటల్లో కూర్చుని మనం ఇడ్లీకి ఆర్డరిచ్చిన తరువాత పక్కవాడు దోసెతింటుంటే దానికి ఆర్డరిస్తే బాగుండేదేమో అనిపిస్తుంది... అదే బలహీనత ! పక్కవాడి అనుభవంతో ఏటో ఆనందాన్ని మనం మిస్సువుతున్నామేమో అన్న అనుమానం.

“ఈ అనుమానమే నన్నీ పనికి ప్రోత్సహించింది. నన్నర్థం చేసుకోండి.”

శైలజ మాట్లాడలేదు.

రావు ఒక సెశ్యూయాసికి వచ్చిన వాడిలా లేచి వెళ్ళి తలుపు తీశాడు. బయట వర్షం పూర్తిగా తగ్గిపోయింది. వెనక్కి వచ్చి శైలజ ఎదురుగా నిలబడ్డాడు. ఆమె తలఎత్తి చూసింది

“మన ఈ స్నేహం ప్రేమలోకి, ఆ తరువాత పెళ్ళిలోకి దిగేటంతగా పెరుగుతుందని నేననుకోను. కాని మన పరిచయం ఈ అపార్థంతో విడిపోవడం నా కిష్టం లేదు. చాలా సిన్సియిర్ గా చెపుతున్నాను—” అని

